
BEDD 202EPT

تفهيم ذات

Understanding the Self (EPV-IV)



ڈ ائر کٹوریٹ آفٹرانسلیشن اینڈ پبلی کیشنز مولانا آزادنیشنل اُردویو نیورسٹیٰ حیدرآباد

مولانا آزاد نیشن اُردویو نیور سی خیدرآباد سلسله طبوعات نمبر -23 ISBN: 978-93-80322-29-2 Second Edition: July, 2019

- اشاعت 🛛 جولائی 2019
 - تعداد : 1000


Understanding the Self (EPV-IV) *Edited by:* Dr. Sameena Basu Assistant Professor, MANUU College of Teacher Education, Srinagar

On behalf of the Registrar, Published by:

Directorate of Distance Education

In collaboration with: **Directorate of Translation and Publications** Maulana Azad National Urdu University Gachibowli, Hyderabad-500032 (TS) E-mail: directordtp@manuu.edu.in





فہرست

صفرتمبر	مصنف	مضمون	اكائىنمبر
5	وائس جإنسلر	پيغام	
6	ڈ ائر کٹر	<u>پ</u> یش لفظ	
7	ایٹر بیٹر	كورس كالتعارف	
11	ڈ اکٹر مجم السحر	مشاہد ففس بیبنی تحریریں	اكانى :1
	اسوسی ایٹ پروفیسر(تعلیم)		
	ڈی ڈی ای مانو ٔ حیدرآباد		
	ڈ اکٹر ثمینہ بسو		
	استلنٹ پروفیسر		
	مانوکالج آف ٹیچرا یجوکیشن سری نگر		
21	ڈ اکٹر مجم اسحر	واقعات زندگی	اكانى :2
	ڈ اکٹر ثمینہ بسو		
35	ڈ اکٹر بچم اکسحر	مشاہدہ کے ذریعے ہم احساسی کوفر وغ دینے کا اکتساب	اكانى :3
	ڈ اکٹرثمینہ ^ب سو		

ایڈیٹر: ڈاکٹر تمیینہ بسو اسٹنٹ پروفیسر اسٹنٹ پروفیسر و پایڈ (فاصلاتی طرز) مانوکالج آفٹیچرا یجو کیشن سری نگر مانوکالج آفٹیچرا یجو کیشن سری نگر

پيغام وائس چانسلر

وطن عزیز کی پارلیمنٹ کے جس ایکٹ کے تحت مولانا آزادنیشنل اُردویو نیورٹی کا قیام عمل میں آیا ہے اُس کی بنیادی سفارش اُردو کے ذ ریعےاعلیٰ تعلیم کا فروغ ہے۔ بہوہ بنیادی نکتہ ہے جوابک طرف اِس مرکز ی یو نیورسیٰ کودیگر مرکز ی جامعات سے منفرد بنا تا ہے تو دوسری طرف ایک امتیازی دصف ہے،ایک شرف ہے جوملک کے کسی دوسرے اِدارے کو حاصل نہیں ہے۔اُرد و کے ذریعے علوم کوفر وغ دینے کا داحد مقصد دمنشا اُرد و داں طبقے تک عصری علوم کو پہنچانا ہے۔ایک طویل عرصے سے اُردوکا دامن علمی مواد سے لگ بھگ خالی ہے۔کسی بھی کتب خانے یا کتب فروش کی الماريوں كا سرسرى جائزہ بھى تصديق كرديتا ہے كەاردوزبان سم كر چند ' اوناف تك محدود رہ گئى ہے۔ يہى كيفيت رسائل واخبارات كى اکثریت میں دیکھنے کوملتی ہے۔ ہماری پیچر پریں قاری کو کبھی عشق ومحبت کی پُر پچ راہوں کی سیر کراتی ہیں تو کبھی جذبا تیت سے پُر سیاسی مسائل میں اُلجھاتی میں بھیمسلکی اورفکری پس منظرمیں مذاہب کی توضیح کرتی ہیں تو تبھی شکوہ شکایت سے ذہن کوگراں بارکرتی ہیں۔تاہم اُردو قاری اوراُردو ساج آج کے دور کے اہم ترین علمی موضوعات جاہے وہ خوداُس کی صحت وبقاسے متعلق ہوں یا معاشی اور تجارتی نظام سے، وہ جن مشینوں اور آلات کے در میان زندگی گزارر ہاہے اُن کی بابت ہوں یا اُس کے گردوپیش اور ماحول کے مسائل..... وہ ان سے نابلد ہے۔عوامی سطح پر اِن اصناف کی عدم دستیابی نے علوم کے تئین ایک عدم دلچینی کی فضا پیدا کردی ہے جس کا مظہر اُردو طبقے میں علمی لیاقت کی کمی ہے۔ یہی وہ چیلنجز ہیں جن سے اُردو یو نیورٹی کونبر دآ زما ہونا ہے۔نصابی مواد کی صورت حال بھی کچھ پختلف نہیں ہے۔اسکو لی سطح کی اُر دوکت کی عدم دستیابی کے چریج ہرتعلیمی سال کے شروع میں زیر بحث آتے ہیں۔ چونکہ اُردویو نیورٹی میں ذریع تعلیم ہی اُردو ہےاوراس میں علوم کے تقریباً شجص اہم شعبہ جات کے کورسز موجود ہیں لہٰذااِن تمام علوم کے لیےنصابی کتابوں کی تیاری اِس یو نیورٹی کی اہم ترین ذمہ داری ہے۔ اِسی مقصد کے تحت ڈائر کٹوریٹ آفٹرانسلیشن اینڈ پبلی کیشنز کا قیام عمل میں آیا ہے اور احقر کو اِس بات کی بے حد خوشی ہے کہ اپنے قیام کے محض ایک سال کے اندر ہی یہ برگ نو، ثمر آ ور ہو گیا ہے۔ اس کے ذ مہداران کی انتخاب محنت اورقلم کاروں کے بھر یورتعاون کے منتج میں کتب کی اشاعت کا سلسلہ شروع ہوگیا ہے۔ مجھے یفین ہے کہ کم سے کم وقت میں نصابی اور ہم نصابی کتب کی اشاعت کے بعد اِس کے ذمہ داران ، اُردوعوام کے واسطے بھی علمی مواد ، آسان زبان میں تحریر عام فہم کتا ہوں اور رسائل کی شکل میں شائع کرنے کا سلسلہ شروع کریں گےتا کہ ہم اِس یو نیور ٹی کے وجوداور اِس میں اپنی موجود گی کاحق ادا کر سکیں۔ ڈاکٹر محمداسلم برویز

خادمِاقل مولانا آزاذنیشنل اُردویو نیور شی ہندوستان میں اُردوذ ریع تعلیم کی خاطر خواہ ترقی نہ ہوپانے کے اسباب میں ایک اہم سبب اُردو میں نصابی کتابوں کی کمی ہے۔اس کے متعدد دیگر عوال بھی ہیں لیکن اُردوطلبہ کونصابی اور معاون کتب نہ ملنے کی شکایت ہمیشہ رہی ہے۔1998ء میں جب مرکز می حکومت کی طرف سے مولانا آ زادنیشنل اُردو یو نیور سٹ کا قیام عمل میں آیا تو اعلی سطح پر کتابوں کی کمی کا احساس شدید ہو گیا۔اعلی تعلیمی سطح پر صرف نصابی کتابوں کی نہیں بلکہ حوالہ جاتی اور محقامین کی بنیادی نوعیت کی کتابوں کی ضرورت بھی محسوس کی گئی۔ فاصلاتی طریقہ تعلیم سطح پر صرف نصابی کتابوں کی نہیں بلکہ حوالہ جاتی سے اُردو میں مواد کا نظم کیا۔ پچھ مواد یہاں بھی تیار کیا گھر علمی کی تعلیمی سطح پر صرف نصابی کتابوں کی نہیں بلکہ حوالہ جاتی اور محقاف مضامین کی بنیا دی سے اُردو میں مواد کا نظم کیا۔ پچھ موں کی گئی۔ فاصلاتی طریقہ تعلیم کے تحت چونکہ طلبہ کونصابی مواد کی فراہمی ضروری ہے لہٰ اُردو یو نیور سٹی ا

موجوده شخ الجامعة داكتر محد اسلم پرویز نے اپنی آمد کے ساتھ ہی اُردو کتابوں کی اشاعت کے تعلق سے انقلاب آ فریں فیصلہ کرتے ہوئے دائر کٹوریٹ آف ٹر اسلیشن اینڈ پبلی کیشنز کا قیام عمل میں لایا۔ اس دائر کٹوریٹ میں بڑے پیانے پر نصابی اور دیگر علمی کتب کی تیاری کا کام جاری ہے۔ کوشش میہ کی جارہی ہے کہ تمام کور سز کی کتابیں متعلقہ مضامین کے ماہرین سے راست طور پر اُردو میں ہی کھوائی جا کمیں۔ اہم اور معروف کتابوں کے تراجم کی جانب بھی پیش قدمی ک ہے کہ تمام کور سز کی کتابیں متعلقہ مضامین کے ماہرین سے راست طور پر اُردو میں ہی کھوائی جا کمیں۔ اہم اور معروف کتابوں کے تراجم کی جانب بھی پیش قدمی ک سی کا تب ہے۔ توقع ہے کہ مذکورہ ڈائر کٹوریٹ ملک میں اشاعتی سر گرمیوں کا ایک بڑا مرکز ثابت ہوگا اور یہاں سے کثیر تعداد میں اُردو کتابیں شائع ہوں گی۔ نصابی اور علمی کتابوں کے ساتھ مختلف مضامین کی وضاحتی فرہنگ کی ضرورت بھی محسوس کی جاتی رہی ہے۔ لہذا یو نیورٹی نے فیصلہ کیا کہ اولاً سیکن شائع ہوں گی۔ نصابی اور طرح تیار کی جانبی جن کی مدد سے طلبہ اور اسا تذہ مضمون کی بار کیوں کو خود اپنی زبان میں سی سی جسمی ہور ہی کی کہ ہی کہ ہیں اس اسلی میں کا نے میں اس حشریات) کا اجرافروری 2018ء میں میں آیا۔

ز برنظر کتاب اُن 34 کتابوں میں سے ایک ہے جو بی ایڈ کے طلبہ کے لیے تیار کی گئی ہیں۔ یہ کتابیں بنیا دی طور پر فاصلاتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے تیار کی گئی ہیں۔ یہ کتابیں بنیا دی طور پر فاصلاتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کے لیے ہیں تاہم اس سے روایتی طریقہ تعلیم کے طلبہ کی تقدین کے لیے ہیں تاہم اس سے روایتی طریقہ تعلیم کے طلبہ ہی دستیاب ہیں۔ دستیاب ہیں ۔

یہاعتراف بھی ضروری ہے کہ زیز نظر کتاب کی تیاری میں شیخ الجامعہ کی راست سر پر یتی اورنگرانی شامل ہے۔اُن کی خصوصی دلچیپی کے بغیر اس کتاب کی اشاعت ممکن نہتھی۔نظامت فاصلاتی تعلیم اور اسکول برائے تعلیم وتر بیت کے اساتذ ہ اورعہد بیداران کا بھی مملی تعاون شاملِ حال رہاہے جس کے لیے اُن کا شکر ریبھی واجب ہے۔

اُمید ہے کہ قارئین اور ماہرین اپنے مشوروں سے نوازیں گے۔

پروفیسر محد ظفرالدین ڈائرکٹر ڈائرکٹوریٹ آفٹراسلیشن اینڈیبلی کیشنز

كورس كانعارف

جیسا کہ اس کورس کے عنوان سے ظاہر ہے۔ اس کا بنیا دی مرکز خودی یعنے self ہے اور اس کورس میں اسی خودکو پیچھنے کے لئے مختلف موضوعات دیئے گئے ہیں۔سب سے پہلے ہم اس خودی کے تصور کو سیجھنے کی کوشش کریں گے۔ فلاسفرون، ما ہرنفسات اور عام لوگ به تمام اکثر اس سوال میں دلچے ہیں رکھتے ہیں کہ''تم کون ہو؟''اس سوال کا روایتی فلسفیا نہ جواب جوہمیں افلاطون ، کنٹ (Kant) اور دیگر کئی مذہبی مفکرین کے پاس ملتا ہے وہ بیہ کے کہ''خودی (self) ایک لافانی روح ہے جوجسم سے ماورا ہوتی ہے' (Kant immortal soul that transcends the physical) دوسری جانب بعض فلاسفرایس میں جوخودی کے تصور کی سرے سے فعی کرتے ہیں۔مثال

یحطور پرڈیوڈ ہیوم کہتا ہے''خودی ادراک کے گھھے سے زیادہ کچھاور نہیں''((Self in nothing more than a buadle of perceptions) دانیال ڈینٹ(Daniel Dennet) نے خودی پراظہار خیال کرتے ہوئے کہا کہ'' میڈض ایک منفی شش ثقل کا مرکز ہے(self is merely a (centre of negative gravity)۔

اسے برخلاف کٹی ماہرین نفسیات نے اس موضوع کونہایت سنجید گی سے لیا اوراس تصور کا بہت گہرائی سے جائزہ لیا اور اس سے جڑے دیگر تصورات جیسے(1) خود شاخت(self identity)، (2) خود قدری (self esteem)، (3) خود احترام (self respect)، (4) خود با اختیاری (self esteem) وغیرہ کو بھی اپنی بحث کا موضوع بنایا۔

انسانیت پیند ماہر نفسیات کارل روجرز (Carl Rogers) نے اس موضوع پر گرانفذر حقیقی کام کئے اوراپنے مطالعات کی روشن میں اس پر سیر حاصل روشنی ڈالی۔

2۔ خودقدری(self esteem)

3۔ مثالی خود(ideal self)

اب ہم درج بالانتیوں عناصر کے مفہوم کو سبھتے ہیں۔

1۔ خود تصویر/خود عکس (self image): خود عکس سے مرادیہ ہے کہ آپ اپنے آپ کو کس طرح دیکھتے ہیں۔ بیضر وری نہیں کہ خود عکس حقیقت سے میل کھا تاہو یا حقیقت سے قریب تر ہو۔ مثال کے طور پر اکثر لوگ اپنے آپ کے بارے میں بید خیال رکھتے ہیں کہ وہ ایک ایچھانسان ہیں، یا یہ کہ نہایت رحم دل ہیں، یا منسکر المز اج ہیں، جب کہ حقیقت میں وہ ان خصوصیات کے حامل نہیں ہوتے۔

2۔ خودقدری (self esteem): خودقدری سے مراد آپ اپنے آپ کی کس حد تک قدرر کھتے ہیں (how much you value yourself)۔ خودقدری پرکٹی عوامل اثر انداز ہوتے ہیں جیسے کہ آپ خودکود دسروں کے مقابلے کس طرح دیکھتے ہیں یالوگ آپ کے تعلق سے کس طرح کے دیمل کو خلا ہر کرتے ہیں۔

آپ خودکا دوسروں سے تقابل کرتے ہیں اور بیہ خیال کرتے ہیں کہ آپ ان سے زیادہ بہتر ہیں یا ان سے کم تر ہیں۔اس طرح جب لوگ آپ کے بارے میں مثبت رڈمل ظاہر کرتے ہیں تو آپ کے اندر مثبت خود قدری پیدا ہوگی۔اسکے برعکس لوگوں کے منفی رڈمل کی صورت میں خود قدری پر منفی اثر ات مرتز ہوں گے۔

- 🖈 🛛 اینی صلاحیتوں پرخوداعتادی
- خودکوقبول کرنا(self acceptance) 🕸
- اس بارے میں زیادہ دھیان نہدینا کہ لوگ آپ کے بارے میں کیا سو نچتے ہیں 🕁

d (pessimism) مايوسيت

3۔ مثالی خود (ideal self): مثالی خود سے مراد آپ اپنے آپ کو کس طرح دیکھنا پسند کرتے ہیں یا کس طرح دکھائی دینے کی خوا ہمش رکھتے ہیں۔اکثر سیہ تو تا ہے ہماری خود دمثالی ہماری خود کی سے مشاہب نہیں رکھتی۔

آیزاب ہم آ گے بڑھتے ہیں اور شاعر مشرق علامہ اقبال کے تصور'' خودی'' کو پیچھنے کی کوشش کرتے ہیں۔ اقبال کے تصور'' خودی'' کو پیچھنے کے لیےان کی سب سے اولین تصنیف'' اسرار خودی'' کا مطالعہ بہت اہمیت کا حامل ہے۔ اس کتاب کا انگریز ی میں ترجمہ خودان کی اپنی زندگی میں ان کے استاد پر وفیسرین انے لکسن (N.A. Nicholson) نے ''The Secrets of the self'' کے نام سے کیا اور سے کتاب لندن سے 1920 میں شائع ہوئی۔ ہم جانتے ہیں کہ اقبال فلسفی شاعر کی حیثیت سے بھی جانے جاتے ہیں۔ ان تے تمام فلسفیانہ خیالات میں ''خودی'' کے تصورکوان کے فلسفہ کی آبر وکہاجاتا ہے۔ اقبال کے نز دیک ''خودی' انسانیت کی علیحدہ نہ ہونے والی روح ہے۔ اور جب ہیر وح انسان میں جاگ جاتی ہے تو نہ صرف انسان میں انقلاب بر پا ہوتا ہے بلکہ اس کے ذریعے پورے سماج اور معاشرہ کوانسانی وجود کا صحیح مفہوم اور اصلی مقصد حیات مل جاتا ہے۔ اقبال اس بات کی وضاحت قر آن کے حوالے سے کرتے ہوئے کہتے ہیں کہ اللہ تعالیٰ نے انسان آ دم علیہ السلام کی تخلیق کی اور اصلی مقصد حیات مل جاتا ہے۔ اقبال اس کی حیثیت سے اپنے کر دارادا کرنے کے قابل ہوجائے۔ اللہ تعالیٰ نے انسان آ دم علیہ السلام کی تخلیق کی اور اصلی مقصد حیات مل جاتا ہے۔ اقبال اس کی حیثیت سے اپنے کر دارادا کرنے کے قابل ہوجائے۔ اللہ تعالیٰ نے انسان کو اپنی تمام مخلوقات میں برتر کی کا شرف بخشا اور اپنے فرشتوں کو تکم دیا کہ وہ انسان کو تحدہ (بھیدا حتر ام) کریں۔ میڈمل نہ صرف انسانیت کے عزت واحتر ام کو خلوقات میں برتر کی کا شرف بخشا اور اپنے فرشتوں کو تکم دیا کہ دوانسان

اسی طرح انسان کواپی ''خودی'' تک پینچنے کے لیے مختلف ادواراور مراحل سے گز رنا پڑتا ہے۔ خودی پرا قبال کا ایک بے مثال شعر ہے۔

ہو اگر خود نگر و خود گر و خود گر و خود گر و خود گیر خودی بید بھی ممکن ہے کہ تو موت سے بھی نہ مرسکے اور پیش کی گئی بحث کے بعدائ بیے ہم اس کورس کے مواد کے تعلق سے گفتگو کرتے ہیں۔

اس کورس میں جملہ(3) اکا ئیاں ہیں۔ پہلی اکائی''مثاہدہ نفس پر مین تحریریں ہے۔ اس اکائی میں آپ اپنے آپ کامشاہدہ کرنے اور اس سے حاصل ہونے دالے تجربات کوتحریر کرنے کی مختلف سر گرمیوں سے داقف ہوں گے۔ دوسری اکائی'' داقعات زندگی کوتحریر میں پیش کرنے سے متعلق ہے۔ تیسری اکائی '' جہم احساس کوفر دوغ دینے کے اکتساب' پرمینی ہے۔

ان اکائیوں کے بغور مطالعہ کے بعدہمیں اس بات کا یقین ہے کہ آپ''خودی'' کے تصور سے بخو بی آگاہ ہوں گےاوراپنی''خودی'' کی نشو دنما کے قابل ہوں گے۔

تفهيم ذات

اكانى(1): مشاہدەنفس يوبنى تحريريں

Introspective Writing

ساخت:

(Writing one's experiences in the institution in the form of Diary)

- Writing an Educational Auto Biohraphy of the self) خودکی تعلیمی سوانح لکھنا
- 1.6 زندگی کے تیکن اپنی خود کی تو قعات کے بارے میں لکھنا (Writing about one's expectations in life)

(Writing about the Problematic Situations faced boldly in Life)

- 1.8 اینی زندگی کے خوشگوار حالات کودرج کرنا (Recording Happy Moments in Life)
 - (Unit End Exercies) اکائی کے اختتام کی سرگرمیاں (Unit End Exercies)
 - 1.10 سفارش كرده كتب(Suggested Reading)

1.1 تمہید: مشاہدہ فنس خود کے شعوری خیالات اور جذبات بلکہ خود کی اندرونی شخصیت کو سیحھنے کے لئے ایک موثر آلڈ سیحھا جاتا ہے۔علم نفسیات میں خود کے اندر جھا نکنا یعنی اپنے فنس کے مطالعہ کرنے کاعمل پوری طرح اپنی خود کی ذہنی کیفیت کے مشاہدہ پر منحصر ہوتا ہے۔روحانی اعتبار سے مشاہدہ فنس سے مرادا پنی روح (Soul) کی جانچ کرنا ہوتا ہے۔مشاہدہ فنس انسان کی خود عکاسی (Self-reflection) سے قریبی طور پر تعلق رکھتا ہے اور بیخار جی مشاہدہ (Soul) (Observation) کے برعکس ہوتا ہے۔

عام طور پرید دیکھا جاتا ہے کہ تم ہمیشہ دوسروں کا مشاہدہ اور تجزبیہ کرتے رہتے ہیں۔ چاہے وہ کام کی جگہ ہویا کوئی دستادیز ہویا پھر اپنے دوست کا بیسجا ہوا کوئی پیغام۔ ہمارا د ماغ ہر دم ان کا تنقید کی جائزہ لیتے رہتا ہےتا کہ ان کی گہرائی تک پینچا جائے۔ اس طرح بیہ ہماری فطرت ثانی بن جاتی ہم کسی بھی چیز کو ناقد انداز میں سو نچتے رہیں اور تجزبیہ کرتے رہیں۔ کیکن بی جیب بات ہے ہم اس عادت کو اپنے لئے استعمال نہیں کرتے یعنی ہم خود اپنے نفس کا ، اپن کردار کا ، اور اپنے اعمال کا جائزہ نہیں لیتے اور ان کی خوبیوں اور خامیوں کا اندازہ نہیں لگاتے۔ خود کا ندر جھا نکنا اور اپنے نفس کا ، اپن کردار کا ، اور اپنے اعمال کا جائزہ نہیں لیتے اور ان کی خوبیوں اور خامیوں کا اندازہ نہیں لگاتے۔ خود کا ندر جھا نکنا اور اپنے نفس کا مطالعہ کرنا آیک نایا ۔ وصف ہے۔ اور اگر ہم اپنے نفس کا مطالعہ کرنے کے بعد حاصل ہونے والے مشاہدات یا رہائج کو تا کا رہم الی نیں کرتے دیمان کی ، اصلاح اور بہتر طور ہرزندگی گزارنے اور زندگی کی حقیق معنوں میں لطف اندوزی کا موجب بن سکتے ہیں۔ د یل میں مشاہدہ نفس پرینی تحریوں کے فائد سے بیان کی جارہے ہیں۔ 1۔ بی آپ کو ہماری زندگی کی منتی تر ای کی تر ہوں رہے تا کہ جارہے ہیں۔ 2۔ میں میں مشاہدہ نئی کی کرتی تر ہوں ہے فائد سے بیان سے جارہ ہیں۔

- 5 ۔ پیآپ کواپنے ضمیر کی آواز پرینی خود کے فیصلے لینے کے قابل بناتے ہیں۔
- 6۔ پیآپکوان چیز وں پر پریشان ہونے سے بچاتے ہیں جوآپ کے کنڑول میں نہیں ہیں۔
- 7۔ جب ہم سلسل اپنی زندگی میں نفس کا مشاہدہ کرتے رہیں تو یقینًا ہمیں بیہ موقع ملتا ہے کہ ہم چیز وں کو بہتر طور پر تبدیل کر سکیں۔ جب ہم اپنے شعور کا علم رکھنے لگتے ہیں تو ہمیں اس بات کا بہتر ہنر حاصل ہوتا ہے کہ ہم هنیقٹا زندگی میں کیا چاہتے ہیں۔لہذا ہمیں ہرروز کم از کم پانچ منٹ کا وقت اپنے نفس بے مطالعہ سے لئے وقف کرنا چاہیےتا کہ اسکے بدلے ہمیں خوشیوں کا زیادہ بہتر مواقع مل سکیں۔
 - 1.4 ادارہ میں پیش آنے والے اپنے تجربات کوڈائری کی شکل میں لکھنا:

ڈائری کیاہے؟

ڈائر کی ایک ایس جگہ ہے جہاں آپ اہم واقعات، تجربات اور دیگر ذاتی دلچیسی کی چیز وں کاریکارڈ رکھتے ہیں۔ آپ اس ڈائر کی میں جوبھی بات آپ کواچھی لگے لکھ لیتے ہیں بغیر کسی فیصلے اور نقید کے۔ بیکسی فرد کے ذہین کا آزادانہ اور محفوظ پھیلا وُ (extension) ہے۔ ڈائر کی میں خود کے احساسات اور عقائد پائے جاتے ہیں اور کسی بھی زندگی کی قعین قدر کے سلسلے میں سیر بہت کا مآتے ہیں۔

ڈائری میں عمومًا وہ چیزیں آپ لکھتے ہیں جنھیں آپ یا درکھنا چاہتے ہیں : روز مرّ ہ کی سرگرمیاں ، دن کس طرح گز را ، کیا کیا کام گئے گئے ، روزانہ کا شیڑ ول اورکوئی ایسی چیز جسے کیا جانا ہو۔ڈائری کا لکھناایک روز مرّ ہ کی سرگرمی ہونی چاہیے لیکن آپ چا ہیں تواس میں اہم تجربات کو جب جی چاہی کھ سکتے ہیں۔ آپ کوڈائری کیوں رکھنا چاہیے:

ڈائری ایک دلچیپ شئے ہوتی ہے جوکسی فر دکواپنے دبے ہوئے احساسات کو باہر نکالنے،خوابوں اورتصورات کاریکارڈ رکھنے کے مواقع فراہم کرتی ہے جوروز مرّ ہ کی زندگی میں خاہر ہوتے ہیں۔ اینے تجربات کوڈائری میں کس طرح شیئر (share) کریں:

پ حزب سام میں میں میں سام میں ہے۔ ڈائری شروع کرنے سے قبل سب سے اہم چیز اسکے لئے ذہنی طور پر تیار ہونا ہے۔ ڈائری میں تحریر ککھنا بہت مشکل کام ہے اوراس سے بھی مشکل اسکے لئے تیار ہونا ہے۔لیکن جب ایک مرتبہ آپ الفاظ کو باہر لا ناشروع کرتے ہیں، تو پھران کا بہاؤ فطری ہوجا تا ہے۔

ذیل میں اس کام کے لئے چند ہدایات دی جارہی ہیں:

- 1- لکھنےکا فیصلہ کیجیے۔
- 2۔ آپ جس چیز کے بارے میں لکھنا کاارادہ رکھتے ہیں اس کے بارے میں مختلف خیالات کو یکجا تیجیےاور پھر فیصلہ کیجیے کہ ^س بارے میں خصوصی طور پر آپ کولکھنا چاہیے۔
- 3۔ لیصنے کا ایک شیڈول بنائے۔ آپ اکثر ککھنا چاہتے ہیں یا کبھی کبھارا سکا فیصلہ لینا آپ کے لئے ضروری ہوتا ہے تا کہ آپ ککھنے کے لئے وقت مقرر کرلیں، ہفتہ میں ایک بار،روزانہ یا پھرکوئی اور مدّ ت۔
- 4۔ ایک مقررہ وفت کے حدود کانعین کرلیں۔ بیاس بات پر شخصر ہوتا ہے کہ آپ کنٹی مقدارلکھنا چاہتے ہیں۔ آ دھہ گھنٹہ سے ایک گھنٹہ تک کی مدّت ایک آئیڈیل ہو کمتی ہے۔
- 5۔ ایک فارمٹ کونتخب کرلیں: ڈائری لکھنے کے گی فارمٹ ہو سکتے ہیں جس کا انحصاراس بات پر ہوتا ہے کہ آپ کیااورکتنا لکھناچا ہتے ہیں۔ ہوسکتا ہے کہ آپ ان کا موں کی فہرست بنانا چاہتے ہوں جنھیں آپ کو پائے بتکمیل کو پہنچانا ہو۔ یا پھراس گفتگوکوتحریر کرلینا چاہتے ہوں جو کسی سے ہوچکی ہو یا پھر

اورکونی تو قعات ہیں جس ہے آپ کو غصّہ اورجھنجطا ہٹ طاری ہوتی ہے۔ یقدیٰا آ بی ان ہی تو قعات کوقائم رکھیں گے جوآ پ کے لئے خوشی کاباعث ہوں گے۔ فہرست تیار کرنے کے مل کے پہلے مرحلہ میں آپ این اطراف پائے جانے والے تمام توقعات تحریر کرلیں۔ ☆ توقعات کی فہرست میں مخلف زمرے رکھیں جیسے دوست کے ساتھوتو قعات کی وابستگی ،اسی طرح خاندان ، والدین ، شریک زندگی ، ڈاکٹر ودیگر بیشہ ☆ وارانهافراد جيسے ڈنٹسٹ، ٹیچر، کمپنی،انٹرنیٹ سرولیس فراہم کاروغیرہ۔ آخر میں اپنے آپ سے دابسة تو قعات تحریر کریں۔ مثلاً آپ خودکو کیا دیکھنا پیند کرتے ہیں، کیابنا جاتے ہیں وغیرہ ☆ توقعات كاتجزيه كرين: جب آپ اپنی تو قعات کی فہرست تیار کر لیں توان کو پڑ ھے اور ذیل کے سوالوں کے جواب دینے کی کوشش سیجے۔ کیااس توقع اور هیقتا آپ کے ساتھ کیا ہور ہاہےان کے درمیان کوئی تعلق ہے؟ -1 كبايەتو قع مجھےخوشى دىتى ہے؟ _2 کیا میری بیتو قع بہت زیادہ ہے یا بہت چھوٹی ہے؟ -3 وہ کون تی بات ہےجس کی وجہہ سے میں نے بیتو قع کی ہے؟ -4 اگر حالات اس طرح نہ داقع ہوں جس طرح کہ میں نے توقع کی تھی ادراس سے مجھے تکلیف پینچتی ہے، پھر بھی میں نے اس طرح کی توقع کیوں -5 وابستدى؟ کیا میں دوسر بےلوگوں سےان کا موں کے کرنے کی تو قع کرتا ہوں/کرتی ہوں جس کو میں خودنہیں کرسکتا/کرسکتی ہوں؟ -6 اگرکوئی توقع آج غیر حقیقت پیندنظر آتی ہے تو میں اس کو یورا کرنے کی سعی کر سکتا ہوں؟ -7 جب کوئی توقع بہت بڑی ہوادراسکی حقیقت میں بدلنا ناممکن نظر آئے تو ہمیں ان توقعات سے دست برداری نہیں اختیار کرنی جا ہے۔اسکے بحائے ہمیںاسےطویل مدتی قرارد بےکراس توقع کوچھوٹے چھوٹے اجزاء میں تقشیم کرنا جاہیےاوران چھوٹی چھوٹی توقعات کوسلسل حاصل کرنے کی سعی کرنی جاہیے۔ اس توقع کو پورا کرنے کا ذمیہ دارکون ہے؟ -8 اس سے مراد ہیہ ہے کہ کی گئی توقع کس سے دابستہ کی گئی ہے؟ توقعات كويورا كرناخوش كىكليد ہوتى ہے: ایک دانش مندانہ ټول بے'' خوش رہنے کے دوطریقے ہوتے ہیں ،اپنی حقیقت پسندی کو بہتر بناؤیا پھراپنی تو قعات میں کمی کرلو۔'' جب ہم حقیقت پیندانہ تو قعات دابسۃ رکھتے ہیں تو ہمیں بیہ موقع ملتا ہے کہ ہم ہر خص کی غلطیوں یا خامیوں کو تبول کرلیں ۔ہمیں اس بات کی ضرورت ہے کہ ہماینی زندگی اوراپنے لئے گئے فیصلوں کی ذمّہہ داری خود قبول کریں قبل اس کے کہ ہم یہی تو قعات دوسروں سے رکھیں۔ زندگی میں مسائلی صورت حال کوجرا ت مندانہ طریقہ پر نمٹنے کے بارے میں لکھنا: 1.7 زندگی چیلخس سے بھر یور ہوتی ہے پھولوگ چیلخس کا سامنا خوداعتا دی کے ساتھ کرتے ہیں جب کہ پچھلوگ ان پر قابویانے کے لئے جدو جہد کرتے میں۔انسان بالخصوص جب مسائل کا سامنا کرتا ہے تواہےا کیہ طرح کااطمینان حاصل ہوتا ہےاور کسی چیز کو حاصل کرنے کااحساس اعجرتا ہے۔کبھی ایسا بھی ہوتا ہے کہ اگرکوئی شخص بے دریے جنجس سے گھرا ہوتا ہے۔اوران سے نمٹنے میں ناکام ہوتا ہے تواس نکتہ پر چیلجس اس کے لئے مسائل بن جاتے ہیں جس سے دہ د کھاور Frustration کا شکارہوجا تاہے۔

- Edwards, Ali (2008). Sharing Your Story: Recording Life's Details with Mini Books. Creating Keepsakes.
- Efklides, A. & Moraitou, D. (2012). (ED)A Positive Psychology Perspective on Quality of Life. Berlin: Springer Science & Business Media.
- Filewych, Karen (2017).How Do I Get Them to Write?: Explore the Reading-Writing Connection Using Freewriting and Mentor Texts to Motivate and Empower Students. Canada: Pembroke Publishers Limited
- Harris, Judith (2012). Signifying Pain: Constructing and Healing the Self through Writing. New York: SUNY Press.
- Hassler, Christine (2016). Expectation Hangover: Free Yourself from Your Past, Change Your Present and Get What You Really Want.CA: New World Library.
- 6. Hattie, John (2014). Self-Concept. New York: Psychology Press.
- Hoffe,Otfried (2010). Can Virtue Make Us Happy?: The Art of Living and Morality. Illinois: Northwestern University Press
- Kride, Craig (2013). (ED) Writing Educational Biography: Explorations in Qualitative Research.United Kingdom: Routledge
- Ludwig, A. M. (1997). How Do We Know Who We Are?: ABiography of the Self. United Kingdom: Oxford University Press

- McKay, M. &Fanning, P. (2005). Self-Esteem.Oakland, CA: New Harbinger Publications.
- Megginson, D. & Whitaker, V. (1997). Cultivating Self-Development. India: Universities Press.
- Miller, D. & Moran, T (2012). Self-Esteem: A Guide for Teachers. New Delhi: SAGE Publications India Pvt Ltd.
- Ramsay, G. & Sweet H. (2008). A Creative Guide to Exploring Your Life: Self-Reflection Using Photography, Art and Writing. London: Jessica Kingsley Publishers.
- Sachs, Jonah (2018). Unsafe Thinking: How to be Creative and Bold When You Need It Most. New York: Random House.
- 15. Sood, A. K. (2017). Philosophy of Life: Connecting Dots.India: Partridge Publishing
- 16. Wylie, R. C. (1989). Measures of Self-Concept. USA: University of Nebraska Press.

اكائى_2 : واقعاتٍزندگى

Life Events

- ساخت:
- 2.1 تمہيد
- 2.2 مقاصد
- Life Events) واقعات دندگی (Life Events)
- (Introduction) تعارف (2.3.1
- 2.3.2 واقعاتِ زندگی کی اقسام(Types of Life Events)
- b(Events that shape our life) وہوا تعات جو ہماری زندگی کوسانچ میں ڈھالتے ہیں $(3.3 \, \text{events that shape our life})$
- understanding the impact of Life Events) واقعات زندگی کی اثر پزیری کو بچھنا (understanding the impact of Life Events)
 - 2.4 حياتي مهارتون كاتعارف (Introduction to Life Skills)
 - (Defining Life Skills) حياتى مهارتوں كى تعريف (2.4.1
 - 2.4.2 حياتي مهارتون کي درجه بندي (Categorizing Life Skills)
 - (Importance of Life Skills) حیاتی مہارتوں کی اہمیت
 - 2.5 يوسطر بنانا (جار سانا)
 - (Time-Line) ئائم لائىين (2.5.1
 - 2.5.2 (Mind Map) دَبْنَى نَقْشَه (Mind Map)
 - (Story) كہانی (Story)
 - (Song) گیت(Song)
 - (Poetry) شاعرى (2.5.5
 - Poster) يوسٹر (Poster)
 - (Digital Story) د يجيٹل کہانی (Digital Story)

- 2۔ وہ واقعات جوہم پراثر ڈالتے ہیں یاہم میں تبدیلیاں لاتے ہیں
 - 3۔ مثبت اور منفی واقعات
 - 2.3.3 واقعات زندگی کی اثر پذیری:

ہم اکثر طور پر یہ قیاس کرتے ہیں کہ داقعات زندگی کے اثرات ایک ہی طرح کے ہوتے ہیں اور اضیں ہم زندگی میں تبدیلی لانے والی اکا ئیوں (Life Change Units) کے ذریعے پیائش کر سکتے ہیں۔حالانکہ حقیقت تو یہ ہے کہ دافعات زندگی کا انحصار دافعات کی ماہیت پر ہوتا ہے (مثلًا کیا دہ غیر پیندیدہ ، غیر متوقع یا غیر قابل کنٹرول تھے) ایک ہی قسم کا دافعہ مختلف افراد میں مختلف قسم کی تبدیلی لاتا ہے۔مثلاً لوگ عام طور پر سو نچتے ہیں کہ طلاق ایک دباؤ (Stressfull) والا تجربہ ہے، کیکن پچھافراد کے لئے ،جنھوں نے ایک طویل عرصہ تک اپنی شادی شدہ زندگی میں مسائل کا سامنا کیا ہو، اُکھیں طلاق دباؤ کا حل اور تناؤ سے راحت کا موجب ہو سکتا ہے۔

- 2.3.4 واقعات جو ہماری زندگی کوسانچ میں ڈھالتے ہیں: ہماری زندگی میں پیش آنے والے واقعات ہماری سونچ ،عقیدوں اوررویّوں پراثر ڈالتے ہیں۔واقعات نے ہماری زندگی کو کس حدتک اور کن پہلوؤں کومتاثر کیا ہے یاان میں تبدیلی لائی ہوا سکوجاننے کے لئے ہمیں چاہیے کہ ان واقعات کوتحریر کرلیں واقعات کو نتخب کرنے کے دوران ذیل کے نکات پرنظرر کھیں:
 - ان ہی داقعات پر جمر ہیں جومعنی خیز ہوں اور جن کا آپ کی زندگی پراثر پڑا ہو۔ 🖄
- واقعات کوتاریخی اعتبار سے ترتیب دیں۔ جس سے آپ کواپنی زندگی کی تفصیلات کو باہرلانے میں مدد ملے گی۔ واقعات کی شروعات اس وقت سے شروع کریں جب آپ کی عمرتین سال کی تھی یا پھراس وفت سے جب سے آپ واقعات یا در کھتے ہوں۔
 - 🖈 👘 خاندان میں ہونے والی تقریبات جیسے سالگرہ، شادی بیاہ بقطیلات وغیرہ کے تعلق سے سونچیں اور تحریر کریں۔
- اسکول میں گزارے ہوئے وقت کویا دکریں۔ آپ کی ناکا میوں ، کامیا ہیوں ، کس استاد نے آپ کوآج کے موقف میں کھڑا ہونے میں مدد کی ، اسکول ک کی پارٹیوں ، امتحانات ، رپورٹ کارڈ ز ، غرض اسکو لی زندگی ہے جڑ مے مختلف واقعات کویا دکریں اوراخصیں تحریر کیں۔
 - اپنے دریہ ینہ دوستوں کو یا دکریں جن کے ساتھ آپ نے خاطر خواہ دفت گزارا ہو۔
 - وہ دورے(trips)جس نے آپ کی زندگی بدلی ہو۔ یعنی اپنی فیمل کے ساتھ، اسکول کے ساتھ، دوستوں کے ساتھ کئے گئے دورے 🖈
 - 🛠 ایخ بہن/ بھائی کی پیدائش
 - اپنا گھر، شہر یا ملک چھوڑ کر دوسرے مقام پر آباد ہونا 😽
 - 🗠 دوسروں سے کی گڑائی یا بحث
 - 🚓 👘 وہ کتابیں جن کا مطالعہ کرنے کے بعد آپ میں تبدیلی آئی
 - وہ حادثات جن کےاثرات آپ کی زندگی پراثرانداز ہوئے۔ سرگرمی:
- رسی تجریحوں کے لئے آپ کی زندگی میں رونماہونے والےاہم واقعات پر نحور شیجیےاور سو نیچئے کہ ان واقعات آپ کی ذاتی نشوونما پر کس حد تک اثر ڈالا۔ ذیل کے چارٹ میں دیئے گئے سوالات آپ کو مختصراً واقعہ بیان کرنے میں رہنمائی کریں۔ پھر آپ دیکھیں کہ آپ نے ان واقعات سے کس حد تک سیکھا:

کوئی بھی مہارت جوآپ کی زندگی میں کارآمد ہوتی ہےا سے حیاتی مہارت قرار دیا جا تا ہے۔حیاتی مہارتیں عام طور پر معیار زندگی کو بہتر بنانے اور زندگی کو بہتر طور پرگز ارنے سے جڑی ہوتی ہیں ۔ میہمارتیں ہمیں اپنی خواہشات کو پورا کرنے اور ہماری پوری صلاحیت کو

حیاتی مہارتوں کی کوئی بالخصوص کوئی فہرست نہیں ہے۔بعض مہارتیں آپ کی زندگی کے حالات کے اعتبار سے کم یا زیادہ موزوں ہو سکتی ہیں، جیسے آپ کی ثقافت،عقائکہ، جغرافیائی کک وقوع وغیرہ۔

- جب آپ نوکری کررہے ہوں تو قائدانہ مہارت (Leadership Skills)اور پیشکش کی مہارت (Presentation Skills) کی ضرورت ہوگی۔
 - 🖈 👘 جب آپ این فیملی کی شروعات کریں تو آپ کو(Parenting Skills) کی ضرورت پڑے گی۔

"The abilities for adaptive and positive behaviour that enable individuals to deal effectively with the demands and challenges of every day life"

"a behaviour change or behaviour development approach designed to address a balance of three areas knowledge, attitude and skills"

- (Role play) اداکاری
 - 🖈 🛛 سمعی وبصری سرگرمیاں

- فیصلہ سازی کے نقشے تیار کرنا (Decision Mapping) ☆ تعليمي کھيل اور تمثيل (Simulations) ☆ كيس اسٹريز 낪 كهانيان سنانا ☆ تقارير ومباحثة $\overset{\frown}{a}$ 2.5 يوسطر بنانا/ جارك بنانا 2.5.1 ئائم لائىين(Time Line): ٹائم لائین(Time Line)ایک قسم کا چارٹ ہے جوایک مقررہ وقت میں پیش آنے والے مختلف واقعات کوتاریخی تر تیب میں پیش کرتا ہے۔ ٹائم لائین کی سب سے اہم خوبی ہی ہے کہ بیا کی طویل خط کی شکل میں ہوتی ہے اور دقفوں کے ساتھ اس پر ردنما ہونے دالے داقعہ کی تاریخ درج ہوتی ہے جس سے اہم سنگ میل کو پیچھنے میں آسانی ہوتی ہے۔ میری پیدائش کادن اسكول كايبلا یہلی مرہبہ ز و آج میں 11 سال کا سائیکل چلانا کتنے نے كوديكها سكهما كانثا ہوچاہوں دن
- ٹائم لائین کے کیافائدے ہیں: صفحہ پرٹائم لائین اتارنے سے بیہ موقع فراہم ہوتا ہے کہ ہما پنی زندگی کے اہم اورضر وری معلومات کو درج کریں۔اس سرگرمی کے کئی فائدے ہیں، جواس طرح ہیں: سی سی مختلف مواقع اوران سے جڑے واقعات میں یا ہمی ربط کو دکھنا
 - اہم اور طلب مواقع اور ان سے جڑے داقعات میں باہمی ربط کود کیھنا اہم اور کلیدی کا میا بیوں، ترقی کے مواقع ، زندگی کے تجربات سے سیکھے جانے دالے اسباق دغیر ہ کو سجھنا
 - لزندگی کے فختف واقعات کے مقصد کے احساس میں اضافیہ ہونا 🕅 🖈
 - 🛠 👘 اپنی موجودہ زندگی کونچیچلی زندگی اور منتقتبل کی زندگی سے بامعنی طور پر جوڑ نا
 - اس بات کو سجھنا کہ آپ کے پچھلے تجربات سے متقبل کے لیجس سے مقابلہ کرنے کے لیے آپ کس حد تک تیار ہیں 🕁
 - 2.5.2 ذبنى نقشه

ذہنی نقشہ کی اصطلاح کوسب سے پہلے مشہور برطانو کی ماہر نفسیات ،مصنف اور ٹیلی ویژن کی شخصیت ٹونی بوزان (Tony Bozan) نے متعارف کروایااورا سے مقبولیت دی۔

ذبنی نقشہ ایک خاکہ ہوتا ہے جو معلومات کو تصور میں تر تیب دیتا ہے۔ ذبنی نقشہ آگے بڑھتی ہوئی تر تیب میں ہوتا ہے اور کل شئے کے مختلف اجزاء میں تعلقات کو ظاہر کرتا ہے۔عمومًا بیا یک واحد تصور کے طور پرتخلیق کیا جاتا ہے اور ایک خالی صفحہ کے بیچ میں ایک عکس کی صورت میں خام کیا جاتا ہے جس سے مختلف خیالات (ideas) جیسے عکس، الفاظ اور الفاظ کے حصّے جڑے ہوتے ہیں۔ اہم خیالات مرکز می تصورت راست طور پر جڑے ہوئے ہیں اور دیگر خیالات ان سے نگلتے ہیں۔

ہےتا کہ ہماری زندگی کوساخت اور مفہوم عطا کرے۔ ہم جو کہانیاں سناتے ہیں وہ'ہم کیا ہیں' کو ظاہر کرنے میں ایک اہم کر دارا دا کرتے ہیں۔ ہر شخص کے پاس ایک کہانی یا کہانیاں ہوتی ہیں کیونکہ تمام انسان فطری طور پر کہانی سنانے والے (Story tellers) ہوتے ہیں۔کہانی کا بی منہوم نہیں ہے کہ وہ حقیقت 'ہو،اس کا مطلب صرف ہیہ ہے کہ اسکاا یک محد ود مرکز ہے جو کہ ہمارے اندرونی جذبات کو توانائی دے سکتا ہے۔ کسی شخص کی زندگی کی کہانی صرف حقائق اور داقعات کی ایک سوانخ نہیں ہوتی بلکہ بیا یک طریقہ ہے کہ اُس شخص نے اندرونی طور پران حقائق اور واقعات کوئس طرح مربوط (integrate) کیا ہے؟ وہ اُن حقائق کوالگ کر کے ان کو دوبارہ بنہآ (weave) ہے تا کہ ان میں معنی پیدا کر سکے۔اس طرح کا بیان ایک قشم کی شناخت بن جا تا ہے۔جس میں کسی کے نتخب کردہ چنریں جو کہ کہانی میں شامل ہوتی ہیں،اورجس انداز میں وہ کہانی بیان کرتا ہے/کرتی ہے،اسکی شخصیت کوظاہر کرتی ہے۔ جب لوگ دوسروں کواپنے بارے میں بتاتے ہیں، تو وہ یہ بتا ناچا ہتے ہیں کہ دہ کون ہیں، دہ کن باتوں پر یقین رکھتے ہیں، اور دہ کس طرح اینی جذباتی ضروریات کو بہترین طریقہ پر یورا کرنا جا ہتے ہیں اوران کے ارگرد کی زندگی اور دوسر ےلوگوں سے کس طرح بامعنی جڑنا ہونا جا بتے ہیں۔ کسی کی زندگی کی کہانی صرف بینہیں بیان کرتی کہ کیا چیزیں واقع ہوئیں، وہ بیکہتی ہے کہ وہ کیوں اہم تھے، اس شخص کے لئے وہ کیامعنی رکھتی ہے، وہ کیا بنیں گے،اورآ گے کیا داقعات ہوں گے۔غرض (internalized) کہانی یا بیانیہ شناخت (narrative identity)۔ایک کہانی جوفر داینے خود کے بارے میں تخلیق کرتا ہے مختلف کردار (characters)، جن میں ہیروبھی ہوتے ہیں اورولین (villian) بھی ، وہ ان اہم واقعات کوجو پلاٹ ، کانغین کرتے ہیں، پلیجس برقابویاتے ہیںاوردہ مصائب جن کودہ جھیلتے ہیں،ان کوتھا مےرکھنے میں مدد کرتی ہے۔ کہانی کہنے کی ساخت کے تین اہم عناصر چینج، انتخاب اور نتیجہ ہوتے ہیں۔ جب آپ اپنی کہانی بیان کریں توان متنوں عناصر کواس میں شامل کریں: این کهانیاں بیان کرنے کی اہمیت: کہانیاں بیان کرنا خود میں ایک مقصد نہیں ہے بلکہ بیا ہے آپکوان سے آزاد کرنے،اوراس کے آگے ترقی ونشو ونمایا نے کی ایک کوشش ہوتی ہے۔ ہم کہانی بیان کرتے ہں تا کہ: اینے آپ کوتبدیل (transform) کرسکیں 낪 اینی تاریخ کوسیکھ سکیں اوراپیز تجربات کودوسروں تک پہنچا سکیں ☆ اینی کہانیوں کو دنیا میں بدلا وُلانے کے لئے استعال کرسکیں ☆ این نظرکومز بدوسیع کرسکیں ☆ اینی روحانی اورد نیادی صلاحیت کا بھریور فائد ہا ٹھاسکیں ☆ 2.5.4 گىت: ''الفاظ آپ کوسی خیال (thought) کوسو نیچنے کے قابل بناتے ہیں، موسیقی آپ کوسی جذبہ کومسوس کرنے کے قابل بناتی ہے، ایک گیت آپ کو کسی خیال (thought) کومسوں کرنے کے قابل بنا تاہے۔'' گیت وہ طریقے ہیں جس کے ذریعے ہم اپنے جذبات (emotions) کوکھوجتے (explore) ہیں۔وہ یہ ظاہر کرتے ہیں کہ ہم کون ہیں اور ہم کیا محسوس کرتے ہیں، وہ ہمیں دوسروں سے قریب لاتے ہیں اور جب ہم تنہا ہوتے ہیں تو وہ ہمارے ساتھی ہوتے ہیں۔ وہ ہمارے ایقان (beliefs) اور

اقدار کی ترجمانی کرتے ہیں اور ہماری زندگیوں کے گواہ ہوتے ہیں۔ وہ ہمارے اندرون ترین رازوں کو ظاہر کرتے ہیں اور ہماری امیدوں ، نا کا میوں ،خوف اور کا میا بیوں کو بیان کرتے ہیں۔ وہ ہماری ڈائر یوں یا ہماری زندگی کی کہانیوں کے مانند ہوتے ہیں ۔غرض وہ ہماری ذاتی نشو ونما کی آواز ہوتے ہیں۔ گیتوں کے فائدے:

اجذباتی صحت کے لئے ایک جگہ بنانا 🛠

2.5.5 شاعرى:

شاعری ایک جادوئی فن ہےاور بیہ ہمیشہ ہماری آنکھوں کو کھو لنےاور ہمارے لئے ایک وسیع تر دینا کے درواز بے کھو لنےاور خیر مقدم کرنے میں الفاظ کے سہارے سے کام کرتی ہے۔ شاعری کا مطالعہ کرنا اور شاعری لکھنا۔ بیہ دونوں ہی عمل زخموں کو مندل کرنے اور تبدیل کرنے کی قوت رکھتے ہیں۔ شاعری کا لکھنا ہمیں مجبور کرتا ہے کہ ہم اپنے دلوں کے اندر گہرائی تک جائیں اپنے دل سے کھیں نہ کہ د ماغ سے اور اپنی اندر کی آواز تک پیچھی کی سے

هتیقا دیکھاجائے تو، ہمیں چاہیے کہ ہم اپنے آپ کو شاعری لکھنے کی ترغیب دیں تا کہ اپنے احساسات کا اظہار کر سکیں۔ یہ ہمارے اندر چیچی ہوئی تخلیقی صلاحت کو اُجا گر کرنے کا ایک طریقہ بھی ہے اور اپنے خود کے اظہار کو موقع بھی فراہم ہوتا ہے۔ شاعری میں ہم اپنے ماضی ، حال حتیٰ کہ اپنے مستقبل کے کسی ایک تجربہ کے بارے میں ککھ سکتے ہیں۔ شاعری سے آپ کو پتہ چلے گا آپ کیا محسوں کرتے ہیں۔

2۔ آپ کے تجربات دوسروں سے بالکل ہی مختلف تھے۔

- 3۔ شاعری خودی کے اظہار کی ایک طاقتو رشکل ہے۔ 4۔ نظمیں آپ کو دنیا کو ایک طرح سے دیکھنے میں مدد کر سکتی ہیں۔
 - 2.5.6 يوسطر:

_1

پوسٹر کیا ہے؟

آن کی دنیا میں، پوسٹر کی چیزیں ہیں۔ یہ کوئی مشہور شخصیت کی تصویر بھی ہو سکتی ہے جسے آپ نے کسی رسالہ کے اوراق سے نکال کی ہو، یا راستے میں لگا ہوا کوئی اشتہاریا آپ کے کمرہ میں کسی مشہور آرٹ ورک کی نقل، عمارت کے باز ومیں کسی concert کا پر دمو، کسی شعبہ سے جاری ہونے والی کوئی نوٹس، کسی امید وار کوالکشن میں ووٹ ڈالنے یا نہ ڈالنے کی کوئی درخواست۔ یہ فہرست ختم نہ ہونے والی ہے۔ اپنی سب سے بنیا دی شکل میں پوسٹر کسی خیال، پراڈ کٹ اور کسی واقعہ کی غیر مستقل تشہیر ہے۔ پوسٹر زوفت کے کسی محصوص لحہ میں کسی مواد کو جمالیاتی طور پر جاذب نظر بنا کر پیش کرتا ہے۔ یوسٹر کس طرح بنا کمیں:

- پوسٹر بنانے کی سرگرمی بہت ہی لطف اندوز ہوتی ہے۔ ذیل میں پوسٹر بنانے کے مختلف مراحل درج کئے جارہے ہیں۔ صحیح سائز کومنتخب کریں۔
 - 2۔ پیسٹر برلےآ ؤٹ(Lay out) بنائیں
 - 3۔ آپ کی گرافکن (Graphics) کوانتخاب کریں
 - 4۔ پیسٹر میں رنگ کااستعال کریں
 - 5- يوسٹر پراپنے متن (text) کوشامل کريں
 - 2.5.7 د يجيل كهانى:

ڈیجیٹل کہانیاں مختصر، ذاتی ملٹی میڈیا سے بنی اور دل سے کہی جانے والی کہانیاں ہیں۔کوئی بھی انھیں بنا سکتا ہے اور اسکرین پر کہیں بھی شائع کر سکتا ہے۔ ان میں کہانی بیان کرنے کی جمہوری قشم کی بہت ہی عمدہ صلاحیت ہوتی ہے۔ ڈیجیٹل کہانی میں جو موضوعات کا استعال ہوتا ہے ان کی وسعت ذاتی واقعات کے بیان سے لے کر تاریخی واقعات کو دوبارہ کہنے، پنی خود کی کمیونٹی میں زندگی کی کھوج کرنے سے لے کرکا مُنات کے دوسرے کناروں میں زندگی کی کھوج کرنے تک ہوتی ہے اور ان کے بنچ پائی جانے والی ہر چیز بھی شامل ہوتی ہے۔

بنیادی طور پرڈیجیٹل کہانی ایک میڈیا آرٹیفیک (Media Artifact) ہوتی ہے جو بیان کئے جانے والے آڈیومتن (audiotext) کوغیر حرکی تصویروں کے ساتھ جوڑتی ہے۔اس آرٹی فیکٹ کوریکارڈ کیا جاتا ہے۔ایڈٹ کیا جاتا ہے اورڈیجیٹل طریقہ سے (digitally) محفوظ کرلیا جاتا ہے۔ڈیجیٹل کہانی کی موثریت کا انحصار بنیادی طور پرکہی جانے والی'' کہانی'' پر ہے جس کی اثر پزیری تصاویر سے بڑھتی ہے۔ ڈیجیٹل کہانی کس طرح تخلیق کریں؟

- 1۔ کسی ایک خیال کولے کر شروعات کریں
 - 2- آپمتعلقة موادكوا كھا كريں

- Brown, G. P (2018) New Mind New Reality: The Secret Keys To Unlock Your Inner Genius. Las Vegas NV: Conscious Wellness Ltd
- Callahan, E. J. & McCluskey, K. A. (2013). Life-Span Developmental Psychology: Nonnormative LifeEvents. New York: Academic Press.
- Duck, S. & McMahan, D.T. (2012). The Basics of Communication: A Relational Perspective. New: Delhi: Sage Publishers.
- Eggert, M. A. (2013). Brilliant Personal Development: Your Essential Guide to an All-Round Successful Life. United Kingdom: Pearson.
- Filewych, Karen (2017) How Do I Get Them to Write?: Explore the Reading-Writing Connection using Freewriting and Mentor Texts to Motivate and Empower Students. Canada: Pembroke Publishers Limited
- Harper, Nancy (2011). Life Skills: Essential for Personal Growth on the Ever Changing Road of Life. Bloomington, IN: Author House.
- 7. Kallet, Michael (2014). Think Smarter: Critical Thinking to Improve Problem-Solving and

Decision Making Skills. New Jersey: John Wiley & Sons.

- Kapena, Sumbye (2006). Basic Life Skills for Success. Kenya: Paulines Publications Africa.
- Kubalker, R. (2015). Know Your Stress-Manage Your Stress. New Delhi: Neel Kamal Publishers.
- Miller, T. W. (1996) Theory and Assessment of Stressful Life Events. United States: International Universities Press
- Olpin, M.&Hesson, M. (2015). Stress Management for Life: A Research-Based Experiential Approach. Massachusetts: Cengage Learning.
- Prevatt, C. &Prevatt-H, D. (2012). Life Skills Training A Critical Reflective Approach. US: Xlibris Corporation.
- Shook, H. K. (2011)Getting Hooked on Memoirs: Preserve and Share Your Life Experiences Before They Are Lost Bloomington IN: iUniverse.
- 14. Sheron, B. (2008). The Presentation Skills Workshop.New Delhi: Prentice Hall of India.
- 15. Williams, L.V. (1986)Teaching for the Two-Sided Mind. New York: Simon & Schuster, Inc.
- Simanowitz, V.and Pearce, P. (2003). Personality Development. Berkshire: Open University Press.

اکائی۔3 :مشاہدہ کے ذریعے ہم احساسی کوفروغ دینے کا اکتساب

Learning to Develop Empathy through Observation

ساخت

3.1 تمہید

3.2 مقاصد

- (Meaning of Empathy) ہما حساسی کامفہوم (Meaning of Empathy)
- (Component of Empathy)، احساس کے اجزاء (Component of Empathy)
- (Importance of Empathy) تهماحساسی کی اہمیت (3.3.2
- (Stategis to develop Empathy) جماحساسی کوفروغ دینے کی حکمت عملیاں (Stategis to develop Empathy)
- 3.3.4 بمماحساس مشاہدہ کارکس طرح بنیں؟ (How to beb an Empathic Observer)
- 3.4 مظاہر فطرت اور حیوانی زندگی کا مشاہدہ (Observation of Nature and Animal Life)
 - (How Nature Nutures Empathy) مظاہر فطرت اور ہم احساسی کافروغ (How Nature Nutures Empathy)
 - 3.4.2 جنگل جانوروں کا مشاہدہ (Observing Wild Animals)
 - Observing People and Sitvation) افراداور حالات كامشابده
 - 3.6 اکائی کے اختیام کی سرگرمیاں (Unit End Exercises)
 - (Suggested Readings) سفارش کردہ کتب

3.1 تمہيد

ہم احساسی (Empathy) ایک جدید اصطلاح ہے جوانگریز ی میں اٹھارویں صدی کے اداخر میں شروع ہوئی۔ اس کا زیادہ تر استعال نفسیات میں ہوتا ہے اور عام طور پراپنے احساسات کے اظہار کے حوالے سے اسکا استعال کیا جاتا ہے۔ اس اکائی میں آپ ہم احساس کے معنی و مفہوم ، اسکے اجزاء، فروغ کی حکمت عملیوں اور دیگر اُمور سے واقف ہوں گے۔ اسکے علاوہ حیوانی زندگی ، نباتات ، فطرت اور انسانوں کے مشاہدہ کے ذریعے ہم طلباء میں ہم احساسی کو کس طرح فروغ دے سکتے ہیں اسکے بارے میں بھی جانے کی کوشش کریں گے۔

3.2 مقاصد:

ہم احساسی انسان کی وہ صلاحیت ہے جس کے ذریعے وہ دوسروں کے دکھ درد، تکالیف اور تجربات کو سمجھ سکتا ہے یامحسوس کر سکتا ہے۔ہم اس بات کو یوں بھی کہہ سکتے ہیں کہ ہم احساس رکھنے والاشخص خود کو دوسرے کے مقام پر تصور کرتا ہے اور دوسرے کے احساسات ، جذبات ، رائے اور تجربات کواپنے اندر محسوس کرتا ہے۔

3.3.1 ہم احساس (empathy) اور ہمدردی (sympathy) میں فرق: عام طور پرہم احساس اور ہمدردی کومتر ادفات کے طور پر استعال کیا جاتا ہے لیکن دراصل یہ دونوں اصطلاحات ایک نہیں ہیں۔ دونوں الفاظ کس شخص کے دوسر شخص کے تیکن احساسات وتج بات سے تعلق رکھتے ہیں اور یہ دونوں الفاظ یونانی لفظ 'empathy جس کا مطلب ہے 'تکالیف (suffering)، احساسات وتج بات سے تعلق رکھتے ہیں اور یہ دونوں الفاظ یونانی لفظ 'empathy' سے نظے ہیں۔ جوڑیں تو مفہوم نکتا ہے 'احساسات کے ساتھ' اسکے برعکس' empathy)، احساسات (feelings) یہ نی نافذ طب ہے 'س کا مفہوم ہے''ساتھ' کر الفاظ لوں الفاظ کو جوڑیں تو مفہوم نکتا ہے 'احساسات کے ساتھ' اسکے برعکس' empathy)، احساسات (suffering) کے معنی ہیں ''اندر سے ''(within) کے لہذا ان دونوں الفاظ اور ہم احساس کی تعریف مریکا دی بسٹر ڈکشنری (Merriam Webster) میں اس طرح ملق ہے جس کا مفہوم ہے ''الفاظ اور الفاظ اور

"The action of understanding, being sensitive to and vicariously experiencing the feelings, thoughts and experience of another"

درج بالا تعریف کی روشن میں ہم احساسی دو حصوں پر مشتمل ہوتی ہے۔ ایک محسوس کرنا (feeling) جس طرح کہ دوسر اشخص محسوس کرتا ہے اور دوسر ² دسیجھنا''(understanding) کہ دوسر اُخض کس طرح محسوس کررہا ہے۔ دوسر لے لفظوں میں ہم احساسی کسی اور کے مقام میں خود کو دہنی اور جذباتی طور پر دکھتے ہوئے دوسر بے کے احساسات وتج بات کومحسوس کرنے کی صلاحیت ہے۔ -

3.3.1 ہم احساسی کے اجزاء عام طور پرہم احساسی کودواہم اجزاء میں تقسیم کیا جاتا ہے۔

یہ وہ صلاحیت ہے جو دوسروں کے احساسات کواپنے اندرمحسوں کرتی ہے۔جولوگ اس قشم کی صلاحیت رکھتے ہیں وہ کوئی جذباتی فلم دیکھنے کے دوران خود بھی متاثر ہو جاتے ہیں یا دوسروں کو تکلیف میں دیکھنے سے خود بھی اُس تکلیف کومحسوں کرنے لگتے ہیں اور اسی مناسبت سے اپنا رڈمل ظاہر کرتے ہیں۔

انسانی تعلقات ہماری زندگی کا ایک لازمی دھتے ہیں۔ ہم کسی نہ کسی طرح ایک دوسرے سے جڑے ہوئے ہوتے ہیں اور اس تعلق کوقائم رکھنا نہا بیت ضروری ہے۔ ہم احساسی اس تعلق کو بنانے ، قائم رکھنے اور متحکم کرنے کا ایک اہم ذریعہ ہے۔ ہم احساسی کے ذریعے انسانی تعلقات مضبوط ہوتے ہیں ، اور اس طرح بہتر کا میابی ، بھلائی اور خوش کے حصول میں بید معاون ہوتی ہے۔ آپ کی پیشہ وارا نہ زندگی ہو یا ذاتی زندگی ، بین شخصی مہارتوں (skills skills) کو بہت زیادہ اہمیت دی جاتی ہے تکی کا کر ہم احساسی کو نظر انداز کر دیا جاتا ہے۔ یہ نہا بیت افسوس کی بات ہے جو کہ ہر شخص میں ہونی چا ہے تا کہ ذاتی طور اور پیشہ وارا نہ زندگی ہو یا ذاتی زندگی ، بین شخصی مہارتوں (skills ہے جو کہ ہر شخص میں ہونی چا ہے تا کہ ذاتی طور اور پیشہ وارا نہ از کر دیا جاتا ہے۔ یہ نہا بیت افسوس کی بات ہے کیونکہ ہم احساسی ایک انہا کی انہا کی انہا کی اس ہو جو کہ ہر شخص میں ہونی چا ہے تا کہ ذاتی طور اور پیشہ وار انداز کر دیا جاتا ہے۔ یہ نہا بیت افسوس کی بات ہے کیونکہ ہم احساسی ایک انہا کی انہا کی انہا کی انہا کہ مہم ارت ہو میں اس کی ضرورت واہمیت دی جاتی کہ ذاتی طور اور پیشہ وار انداز کر دیا جاتا ہے۔ یہ نہا بیت افسوس کی بات ہے کیونکہ ہم احساسی ایک انہا کی انہا کی انہا کہ مہم ارت ہو میں اس کی ضرورت واہمیت کو اس سے ہونے والے انہ کہ دوس کے حوالے سے پیش کیا جارہے : ہم احساسی لوگوں کو خیرات کر نے اور دوس کی مد دیں تعرف کو سالے کی تو کی کی جا ہے۔ اس ہم احساسی دوسروں کے تیک پائے جانے والے منفی احساس دی سطح کی کم کرتی ہے

- 🛠 👘 مهم احساسی مساوات کوفروغ دیتی ہے
- 🛪 👘 مماحساسی کام کی جگہ پر تعلقات کو بہتر بناتی ہے
- 3.3.3 ، ہم احساس کوفروغ دینے کی حکمت عملیاں:

ہم احساسی کوفروغ دینے کے تین معنی خیز طریقے ہو سکتے ہیں۔سب سے پہلاطریقہ کسی سے انٹرویویا باہمی گفتگو کے ذریعے معلومات حاصل کرنا ہے۔دوران معلومات ہم دوسرے کے جذبات ،احساسات ، تکالیف ،مصائب اور دیگر حالات کو پمجھ سکتے ہیں۔

دوسراطریقه مشاہدہ کاطریقہ ہے۔مشاہدہ کے ذریعے ہم دوسروں کے تعلق سے کئی معلومات حاصل کر سکتے ہیں۔ان کے حالات زندگی سے واقف ہو سکتے ہیں،ان کے معاشی ، سابحی اور دیگر مسائل سے آگاہ ہو سکتے ہیں اوراس طرح ہم دوسروں کے احساسات کو بہتر طور پر سمجھ سکتے ہیں۔ بیضروری نہیں کہ دوسرے اشخاص زبان سے چھ کہیں ،لیکن ان کے مشاہدہ سے بغیر کچھ کہے بہت ساری با تیں سمجھ میں آجاتی ہیں۔ تیسر اطریقہ ہے دوسروں نے تجربات میں خود کمل طور پر شامل ہوناگا (immersing)۔

- 3.3.4 ہم احساسی مشاہدہ کارکس طرح بنیں؟ ایک ایچھ ہم احساسی مشاہدہ کاربننے کے لئے درج ذیل طریقوں پڑمل پیرا ہوناضروری ہے۔
 - 1- اینی انا'(ego) کوچھوڑ نا:

ہم اکثر خوداپنے بارے میں سو نچتے ہیں اور دوسروں کی ضروریات اور مسائل کی طرف غور نہیں کرتے۔کام کے مقامات یاتعلیمی اداروں میں ہمیں ب سکھایا جاتا ہے کہ ہم خودغرضا نہ موقف اختیار کریں اوراپنی بات سے پیچھے نہ ٹیں۔ حالانکہ دوسروں کے احساسات کومحسوں کرنے کے لئے ''ہمیں اس عادت اورا پنی انا' کو نکالنایا باز درکھنا پڑےگا۔ ہم احساس کے بنیادی مقصد سے ہم کوآگاہ رہنا چاہیے جو ہیہ ہے کہ دوسروں کے احساسات کو سمجھیں اورا سے محسوں کریں۔ جب سر میں زندیں میں

2- انگساری اختیار کرنا:

جب ہم انگساری اختیار کرتے ہیں تو فطری طور پر ہماری ہم احساسی کی صلاحت بہتر ہوتی ہےاور ہم اپنے خود کے بجائے دوسروں کی قدر کرنا سکھتے ہیں۔ مسکسر المز اجی اُن لوگوں کی خصوصیت ہوتی ہے جواپنی کوتا ہیوں اور خامیوں کوقبول کرنے اور پہلے سے فرض کر لئے گئے خیالات چھوڑ دینے کے لئے تیار بہتے ہیں۔ 3۔ ایک اچھا سامع (listener) بنیا:

اپنے اندر ہم احساسی کوفر دغ دینے کے لئے ضروری ہے کہ ہم ایک اچھے سامع اور توجہ سے سننے دالے بنیں۔ ہم کواسی عادت سے چھٹکارا پانا چا ہے جس سے ہم بغیر دوسروں کی بات مکمل سنے ہوئے اپنی رائے قائم کر لیتے ہیں۔اس کے لئے ہمیں گہرائی سے سننے کے قابل ہونا پڑ ےگا۔

4۔ مشاہداتی مہارتوں کوفر وغ دینا: جس طرح اچھاسننے کی ضرورت ہوتی ہے،اس ہے کہیں زیادہ ہمیں دوسروں کا مشاہدہ کرنے،ان کے برتاؤ کا گہرائی سے مطالعہ کرنے ،ان کے غیر

زبانی اظہارات (non-verbal expressions) کو بیچھنےاور اطراف واکناف کی صورت حال کو بیچھنے کی ضرورت ہوتی ہے۔صرف اسی وقت جب کہ ہم دوسروں کے تمام وسیع تراحساسات کوا سکے سیاق وسباق میں شیچھنے کے قابل ہوتے ہیں ،ہم بامعنی ہم احساسی کا تجربہ کر سکتے ہیں۔ 5۔ دیکھ بیحال کرنا:

- کسی سے تعلق خاطر رکھنا اور کسی کی دیکھ بھال کرنے کی خواہش رکھنا، یہ ہم احساسی پیدا کرنے کے بہت ہی طاقت درمحرکات ہیں۔اس کے لئے جذباتی بصیرت درکار ہوتی ہے۔
 - 6۔ مخلص ہونا:

کوئی چیز ہم احساس کوختم نہیں کرتی سوائے عدم خلوص کے۔ جب ہم لوگوں سے ظاہری اور سطحی انداز اور احساس برتری کے ساتھ ملتے ہیں اور ہم ان کے تجربات داحساسات کو سیچھنے میں مخلص نہیں ہوتے تو ہمارے اوران کے درمیان ایک دیوار حاکل ہوجاتی ہے۔

درج بالاتمام طریقے اس بات کو ثابت کرتے ہیں کہ ہم احساسی ایک بین شخصی مہارت اور دوسرے کے ساتھ بہتر تعلقات رکھنے اور کا میاب سابتی بر تاؤ کی کلید ہے۔ محسب سے سنج

- اپنې معلومات کې جانچ:
- (1) ہم احساسی کی تعریف لکھئے۔
- ۲۵ جم² سطرح ایک اچھے ہم احساس مشاہد کاربن سکتے ہیں؟
 - 3.4 مظاہر فطرت اور حیوانی زندگی کا مشاہدہ:

''ہمیں اپنی ہمدردی کے دائرہ کو دسیع تر کرنا چاہیے تا کہ تمام جاندار مخلوقات اور مکمل فطرت کی خوبصورتی سے ہم استفادہ کر سکیں'' (البرٹ آئنسٹا کین)

ہم احساس کے لئے ساز گار ماحول کی ابتداء بچین ہی ہے ہوتی ہے۔ جب ماں باپ اپنے بچوں کے سامنے بہتر ساجی برتا ؤ صحت مند دوستی اورتعلیمی حصول کا مظاہرہ کرتے ہیں۔ہم احساس کی نشو دنما کے لئے بامعنی سرگرمیوں میں شامل ہونا ضروری ہے۔ بچوں کو پودوں اور جانوروں کی دیکھ بھال میں شامل

کرنااسکی ایک بہترین مثال ہے۔

گھر میں اگر پالتو جانور ہوں گے تو بچوں کو میہ بچھنے کا موقع ملے گا کہ جانوروں کی بھی اپنی ضروریات ہوتی ہیں جس طرح ہماری ہوتی ہیں۔ انھیں بھی زند ہر ہنے کے لئے غذا کی ،صاف ستھرے مقام کی اور صفائی وستھرائی درکار ہوتی ہے۔ جب بچ ان کی دیکھ بھال کرتے ہیں تو ایک قسم کی محبت ، ہمدر دی اور لگاؤ ان کے تئیک پیدا ہوتا ہے جو آگے چل کر ہم احساسی کے جذبہ کو پروان چڑ ھانے میں مدددیتا ہے۔ اسی طرح گھر میں پیڑ پود ے لگائے جا کیں اور ان کی مناسب ملہداشت اور دیکھ بھال کے کا موں میں بچوں کو بھی شامل کیا جائے۔ اس سرگر می سے ان کے اندر کر جب پڑ پود ے لگائے جا کہدوں اور جانوروں کو مضال کے کا موں میں بچوں کو بھی شامل کیا جائے۔ اس سرگر می سے ان کے اندر محبت کے لیے میں پڑ پود ے لگائے جا کیں اور ان کی مناسب پودوں اور جانوروں کو مضال کے کا موں میں بچوں کو بھی شامل کیا جائے۔ اس سرگر می سے ان کے اندر محبت کے لطیف جذبات ا بھرتے ہیں اور ان کی مناسب پودوں اور جانوروں کو مضال کے کا موں میں بچوں کو بھی شامل کیا جائے۔ اس سرگر می سے ان کے اندر محبت کے لطیف جذبات ا بھرتے ہیں اور ان کی مناسب پودوں اور جانوروں کو مضال کے کا موں میں بچوں کو بھی شامل کیا جائے۔ اس سرگر می سے ان کے اندر محبت کے لطیف جذبات ا بھرتے ہیں اور ان پر پودوں اور جانوروں کو مضان کے فائد ہے کہ کے کا م آنے والی اشیاء (سواری، غذاء اوں) سبح می کی کی در خار ہوں جائے ان پڑ

ان جنگلی جانوروں کے رہن مہن،طورطریقے،وہ ^س طرح انسانوں سے مختلف ہوتے ہیں،وہ ^س طرح فطرت کی گود میں اپنی زندگی بسر کرتے ہیں،طلباء بہت ہی دلچیپی کے ساتھان کود کیھتے ہیںاور یہ تجربات زندگی جمران کے ساتھ رہتے ہیں۔ میں سام

- اپني معلومات کي جانچ شيچي:
- 1۔ پالتوجانوروں کوگھر میں رکھنے سے بچوں میں کون سی خصوصیات پیدا ہونگی ؟
 - 3.5 افراداور حالات كامشامده:

ہر دن ہم ہمارے اطراف رہنے والےلوگول کے احساسات، خیالات اورخواہشات پراپنے فیصلے صادر کرتے رہتے ہیں۔اورا کثریہ فیصلے غیر شعوری طور پر ہوتے ہیں اور ہمارے درمیان ہونے والی گفتگو، ہمارے اطراف پائے جانے والے حالات کے سیاق وسباق کوجانے بغیر اوران پرغور کئے بغیر عجلت میں اپنے فیصلے لے لیتے ہیں۔ہم دوسروں کی مشکلات یا مصائب کے علامات نظر ہی نہیں آئے۔

اس طرح کے برتاؤ سے ہمیں بچنا چاہیے۔ ہمیں چاہیے کہ ہم ہروفت آنکھوں کے ساتھ ساتھ ذہین کوبھی کھلا رکھیں اوراپنے اطراف مختلف لوگوں کا گہرائی سے مشاہدہ کرتے رہیں۔اس لیے نہیں کہان کے نقائص وخامیوں کی نشاند ہی کریں۔لیکن اس لئے کے ان کے مصائب ومشکلات،ان کی ضروریات وغیرہ کو بہج سکیں اوران کی حتی المقدور مدد کرنے کی کوشش کریں۔اس طرح ہمارےاندرہم احساسی کے جذبہ کا فروغ ہوگا۔

جس طرح ہم اپنے اطراف کے لوگوں کا مشاہدہ کرتے ہیں اس طرح ہمارے اردگرد پیش آنے والے حالات کا بھی اتن ہی گہرائی سے مشاہرہ کریں۔ ہرانسان کے اندر فطری طور پرہم احساسی کسی نہ کسی حدتک پائی جاتی ہے۔ ہم میں سے کون ہوگا جس کا دل پناہ گزینوں کے آرام ومصائب کو دیکھ کرنہ پکھلا ہوگا؟ کیا کوئی ماں اپنے بچے کے سیکنے کونظرانداز کر سکتی ہے !لیکن دوسرے کے مصائب کو یہ محصا بہت ہی مشکل ہے جب تک کہ ہمیں خود اسکا تخریبہ نہ ہوا ہو۔ اسکے لیے ضروری ہے کہ ہم دوسرے کے احساسات کا تصور کریں اور خود اپنے آپ کو اسکے قائم مقام رکھ کر سوخچیں تو پھر یہ ہمارے لئے آسان ہوجا تا ہے۔

ا کثری قول دہرایا جاتا ہے۔ کیا گلاس آ دھاخالی ہے یا آ دھا تجراہوا ہے؟ بیزندگی کا ایک اہم پہلو ہے کہ ہم کسی صورت حال کو کس زاوی نظر ہے دیکھتے ہیں۔ کوئی دوافراد کے آگے ایک ہی صورت حال پیش کی جائے تو دونوں کا رڈیمل مختلف ہو سکتا ہے۔ تمام تر زندگی ہمیں بیموقع ملتا ہے کہ ہم کیا دیکھیں اور کس چیز کو نتخب کریں۔ بیاس بات پر نخصر ہوتا ہے کہ ہم کس نظر سے چیز وں کا مطالعہ دمشاہدہ کرتے ہیں۔ اینی معلومات کی چاریج:

دوسروں کامشاہدہ کرنے، ہم اپنے اندر کیا تبدیلی پاتے ہیں۔

- 3.6
- ا کائی کے اختتام کی سرگر میاں ہم احساسی کوفر وغ دینے والی حکمت عملیوں کے بارے میں لکھنے؟ (1)
- پودوں اور جانوروں کی تکہداشت میں بچوں کو شامل کرنا کیوں ضروری ہے؟ (2)
 - ایپ بی صورتحال کوختلف لوگ مختلف طور پر کیوں دیکھتے ہیں؟ (3)
 - حیوانی زندگی کے مشاہدہ سے ہم کیا سکھتے ہیں؟ (4)

سفارش کردہ کتب 3.7

- 1. Coplan, A.& Goldie, P. (2011) (Ed). Empathy: Philosophical and Psychological Perspectives.Oxford: Oxford University Press.
- 2. Crain, William (2000). Theories of Development: Concepts and Applications. New Jersey: Prentice Hall
- 3. Davis, M. H. (2018). Empathy: A Social Psychological Approach. New York: Routledge.
- 4. Eisenberg, N.& Strayer, J. (1990) (Ed) Empathy and Its Development. New York: Cambridge University Press
- 5. Hadfield, J. A. (1983). Psychology and Morals. London: Methuen & Co.
- 6. Halpern, Jodi (2001). From Detached Concern to Empathy; Humanizing Medical Practice. New York: Oxford University Press.
- 7. Hoffman, M. L. (2001) Empathy and Moral Development: Implications for Caring and Justice. United Kingdom: Cambridge University Press
- 8. Kellert, S.R. (1996). The Value of Life: Biological Diversity and Human Society. Washington: Island Press.
- 9. Manassis, Katharina (2017). Developing Empathy: A Biopsychosocial Approach to Understanding Compassion for Therapists and Parents. New York: Routledge.
- 10. Selly, P. B. (2014). Connecting Animals and Children in Early Childhood. Minnesota: Redleaf Press.
- 11. Rogoff, Barbara (2003). The Cultural Nature of Human Development. New York: Oxford University Press.
- 12. Rohrer, Juerg (2002). ABC of Awareness: Personal Development as the Meaning of Life. Book Series: Time for Change. Oberurnen: UTD Media.
- 13. Krznaric, Roman (2014). Empathy: Why It Matters, and How to Get It.New York: Random House
- 14. Ickes, W. J.(1997).(Ed) Empathic Accuracy.New York: Guilford Press.